

طاہر کٹر وحید الرحمن شاہ صاحب
صدر شعبہ اسلامیات گورنمنٹ کالج پشاور

ایک فقہی مخطوطہ

لطائف الحواشی (قلمی)

حافظ محمد ہشت نگری قدس سرہ

اگرچہ صدی سبکی کے مشہور عالم و فاضل اور روحانی پیشوا حضرت مولانا حافظ محمد ابن مولانا دورخان سٹریٹ بنی علاقہ ہشت نگری (چار سہ) پشاور کے موضع کلا ڈھیر متصل عمر زئی میں تقریباً ۱۱۵۵ھ مطابق ۱۷۷۲ء میں پیدا ہوئے۔ خاندانی لحاظ سے آپ بنی اسرائیل سٹریٹ کی شاخ محمد زئی (پٹھان) سے تعلق رکھتے تھے۔ اور حافظ جی صاحب کے نام سے مشہور ہیں۔

حافظ صاحب سلسلہ عالیہ قادریہ نقشبندیہ میں حافظ اخوند محمد صدیقی المعروف بشو نٹری صاحب بنیر دتھونی ۱۱۹۸ھ - ۱۲۸۴ء کے مرید و خلیفہ تھے۔ علاوہ ازیں آپ کو مرشد نے سلاسل حشمتیہ، صابریہ، نظامیہ، سہروردیہ، کبرویہ، داربیہ، شطاریہ اور قلندریہ میں بھی مجاز طریقت فرما کر سلسلہ کی اشاعت و تبلیغ اور یاد الہی کی تعلیم دینے کے لئے حکم صادر فرمایا۔ آپ نے کلا ڈھیر متصل عمر زئی میں خانقاہ قائم فرمائی۔ جہاں تصوف و سلوک کی تعلیم کے ساتھ ساتھ حفظ و ناظرہ قرآن مجید اور درس قرآن و حدیث دیا کرتے تھے۔ آپ کو تجوید پر بڑا عبور تھا اور علم فقہ میں یدِ طولی رکھتے تھے۔ ۶۔ ۱۱ ربیع الثانی ۱۲۰۶ھ مطابق ۲۲ دسمبر ۱۷۹۱ء میں فوت ہوئے۔ مزار موضع کلا ڈھیر عمر زئی چار سہ میں مرجع خالص و عام ہے۔

حافظ جی صاحب کی وساطت سے صوبہ سرحد اور افغانستان میں سلسلہ قادریہ کے عظیم الشان فیوض و برکات

۱۔ تواریخ حافظ رحمت خانی اشاعت سوم۔ روشن خان ص ۳۴۵ (ب) احوال العارفین مولفہ حافظ غلام ص ۷۷

۲۔ مرآۃ الاولیاء (قلمی) حافظ محمد شعیب تور ڈھیری ص ۶۸ (ب) احوال العارفین ص ۷۸ (ج) تذکرہ علماء و مشائخ سرحد ج ۲

سید محمد امیر شاہ قادری پشاور ص ۲۶۶، ۲۶۸ (د) تیر ہر شاعران عبدالحلیم اثر ص ۹۰-۹۶

پھیل چکے ہیں آپ کے بے شمار خلفاء گزرے ہیں جن میں نامور خلیفہ حافظ محمد شعیب تورڈھیری صاحب (۱۲۳۸ھ - ۱۸۳۲ء) تھے۔ پھر تورڈھیری صاحب کے نامور خلیفہ اخوند عبدالغفور المعروف سوات باباجی صاحب (متوفی ۱۲۹۵ھ - ۱۸۷۷ء) تھے۔

زیر نظر کتاب کے علاوہ حافظ جی صاحب نے علم فقہ کی مشہور کتاب متخلص اسحاقی شرح کنز الدقائق کے اشعار کی شرح اور مختلف پشتو رباعیات لکھی ہیں۔ یہ شرح بمعہ حاشیہ مولانا عین اللہ لغانی نے طبع کرائی ہے۔ علاوہ انہی نون قطعی کے اثبات میں دور رسائل بھی تحریر فرمائے جواب نایاب ہیں۔

زیر نگاہ کتاب لطائف الحواشی شرح حاشیہ خطبہ چلیپی مولیٰ یوسف بن جنید المعروف اخی چلیپی (المتوفی ۸۸۶ھ - ۱۲۸۱ء) اور شرح وقایہ الصدر الشریعہ عبید اللہ بن مسعود (المتوفی ۷۷۷ھ - ۱۷۸۷ء) جو حافظ اخوند محمد صدیق بشونٹری صاحب (م ۱۱۹۸ھ - ۱۷۸۷ء) کے مرید و خلیفہ اور حافظ جی صاحب عمر زئی (۱۲۰۶ھ - ۱۷۹۱ء) کے پیر بھائی مولانا محمد مرتضیٰ مرحوم کے خاندان کے میاں بادشاہ صاحب ساکن بام خیل صوابی (مردان) کا مملوکہ ہے۔ یہ مخطوطہ ۷۹ × ۷۰، پنج کے سائز کے ۹۲- اوراق ۸۸ صفحات پر مشتمل ہے اور ہر صفحہ پر ۱۸ سطروں میں تالیف کی گئی ہے اور کتاب کا نام نہیں ہے۔

آغاز کتاب بعد تسمیہ کے مندرجہ ذیل ہے:

فصمدك اللهم لا اله الا انت وحدك لا شريك لك اليك المصير و

قوتك يحق الحق ويبطل الباطل وانت اللطيف الغبير۔

یہ کتاب خطبہ چلیپی اور شرح وقایہ کے مشکل و بدقق مقامات کا حل ہے۔ اور دونوں کی عبارتوں پر بقدر ضرورت علمی تحقیق ہے۔ دیباچہ میں مولف سبب تالیف کے متعلق لکھتے ہیں کہ

”اما بعد فيقول العبد المشتاق الى رضا ربّه حافظ محمد بن ملا درخان غفر الله

له ولوالديه واحسن اليهما واليه اردت ان اكتب شرحا على خطبة الجليبي

وشرح الوقاية بقدر الوسع والطاقة موسوما بـلطائف الحواشي مجموعا

فيه دقائق الشروح والحواشي والله الملهم لصواب واليه المرجع والمآب“

۱۔ (۱) مرآة الاولياء ص ۶۸ (ب) تواریخ حافظ رحمت خانی ص ۷۰-۷۱، (ج) روحانی رابطہ، عبدالکلیم اثر ص ۶۲ تا ۶۹ (د) تذکرہ علماء

ومشائخ سرحد جلد دوم ص ۶۷، ۶۸ (ز) اخوند صاحب سوات نصر اللہ خان نصیر خاں (دک) تیر ویر شاعران عبدالکلیم اثر ص ۶۹-۷۰ (گ) اردو دائرہ معارف

زیر اہتمام دانش گاہ پنجاب جلد ۳ ص ۶۳ تا ۶۴ باب المعارف العلمیہ مولانا عبدالرحیم ص ۱۰ تا ۱۱ تا ۱۲ لطائف الحواشی قلمی عربی ص ۱۰۰ تا ۱۰۱

حاشیہ خطبہ چلپی میں حافظ جی صاحب نے ہر لفظ کی لغوی تحقیق کی ہے۔ ساتھ ہی ساتھ اس لفظ کی اصطلاحی اور عرفی تعریف بھی پیش کی ہے۔ لغت کی تحقیق میں امام راغب ابوالفاسم حسین الاصفہانی (المتوفی ۵۰۲ھ ۱۱۰۸ء) کی کتب لغت اور مولے شمس الدین محمد خراسانی قہستانی (المتوفی ۹۶۲ھ ۱۵۵۵ء) کی جامع الرموز وغیرہ سے استفادہ کیا ہے۔

لغوی تحقیق میں جگہ جگہ بطور استشہاد کے بعض آیات قرآنی بھی پیش کی ہیں۔ اور ان آیات کی تفسیر عبداللہ بن عمر البیضاوی (المتوفی ۶۸۵ھ ۱۲۸۶ء) کی تفسیر بیضاوی سے نقل کی ہے۔ علاوہ انہیں صرفی۔ نحوی تحقیق اور تقدیر و تقدیرت مفرد کی جمع اور جمع کی مفرد بھی روان پیش کی ہے۔

حاشیہ شرح وقایہ میں فاضل مصنف نے بعض عبارتوں پر محققانہ انداز میں قلم اٹھایا ہے۔ اس حاشیہ میں آپ نے روشی الدین ابو العلا محمد سرسی (م ۶۷۱ھ ۱۲۶۳ء) کی محیط۔ عصام الدین ابراہیم بن محمد اسفہانی (م ۶۴۳ھ ۱۲۴۰ء) کا حاشیہ العصامیہ اور محمد علاؤ الدین حصکفی (م ۱۰۸۸ھ ۱۷۷۷ء) کی درمختار سے استفادہ کیا ہے۔

زیر نظر مخطوطہ میں مصنف نے مختلف علوم سے تعرض کیا ہے۔ مثلاً علم البیان۔ علم ریاضی والہیۃ۔ علم الصرف۔ علم النجوم۔ علم الاصول۔ اشتقاق علم منطق وغیرہ اور ان سے بقدر ضرورت استفادہ بھی کیا ہے۔ مثلاً ص ۱۷ پر التفات کی تعریف میں بہت آگے نکل کتے ہیں جو علم البیان کی اصطلاح ہے۔ لکھتے ہیں :-

والالتفات عند علماء المعانی ان يعبر عن شيى باحد الطريق الثلاث وهى الخطاب والغيبة والتكلم ثم يعبر عن ذلك الشئ بطريقة اخرى منها بشرط ان يكون التعبير الثانى على خلاف مقتضى المقام كما عبر فى سورة الفاتحة عنه تعالى بلفظ الغيبة وهو الله والرب والمالك ثم عبد عنه تعالى بلفظ الخطاب فى قوله تعالى اياك نعبد واياك نستعين فان قلت يفهم من قوله كتبت واتخذت ان هذه الخطبة الحاقية بعد اتمام هذا شرح ومن قوله فافتم فى هذا لشرح معانيه ايضا انشاء الله تعالى ان هذه الخطبة الحاقية ابتدائية ومن قوله فشرعت فى اسعاف مرامه فتوفاه الله تعالى قبل اتمامه ينهم ايضا ان هذه الحاقية لانه ينهم منه ان الخطبة

۱ (۱) فہرست مخطوطات پنجاب یونیورسٹی جلد اول از قاضی عبدالبنی کوکب من ۱۸۱ (ب) باب المعازف العلمیہ حصہ اول

مولانا عبدالرحیم من ۱۹۱۶، ۱۹۵، ۲۵۴، ۲۵۸۔

بعد الوفات والانتہام ففي هذه العبارة تعارض قلنا يمكن ان يجاب عنه بان الخطبة ابتداءً بان يكون معنى قوله فكتبت فاردت ان اكتب ويكون المراد من الشروع في قوله فشرعت في اسعاف مرامه الشروع في الخطبة ويحتمل ان يكون موت ولده حين الشروع في الخطبة كما ينهم من الفاء في قوله فتوفاه الله تعالى فعلى عن موته ودعاه هذا ما تيسر لنا في هذا المقام والله اعلم

اس حاشیہ میں بعض ایسے فوائد بھی ہیں جن سے مولانا عبدالحی صاحب لکھنوی (متوفی ۱۳۰۲ھ/۱۸۸۶ء) کی مشہور حاشیہ عمدة الرعاہ بھی خالی ہے۔ مثلاً ابتدا میں لفظ حلقاً حلقاً آیا ہے۔ تو مصنف نے اس کی وضاحت میں جو تین استعارے بیان کئے ہیں وہ مولانا عبدالحی لکھنوی کے حاشیہ میں نہیں ملتے۔
زیر نظر کتاب کے صفحہ ۴۲ پر ہے۔

رکنت اجری ای ایسوی میدان حفظہ طلقاً طلقاً ای شوطاً شوطاً شبہ حفظ الوقایة بالمقصود فی الارض فی ان الوصول الى كل واحد منهما بدرجته درجة ثم حذف المثل به وألته التشبيه ووجه ذكر المشیه فهذا استعاره بالكناية وإثبات المیران لازم لمقصود الارض للحفظ استعاره تخيلية وإثبات الجری المناسب لمقصود الارض للحفظ تشبيعية۔

مذکورہ عبارت میں شارح نے حفظہ وقایہ کو مقصود (مسائل فقہ) سے تشبیہ دی۔ کیونکہ ان میں سے (مقصود میدان) سے ہر ایک تک رسائی تدریجاً ہوتی ہے۔ شبہ بہ اور آلتہ التشبیہ کو حذف کر کے صرف مشبہ کا ذکر کیا۔ جو استعارہ یا کنایہ ہے اور حفظ مقصود کے لئے جس میدان کا اثبات لازم ہے۔ اس کو استعارہ تخیلیہ کہتے ہیں اور میدان مقصود کے لئے لفظ جری کی مناسبت کے ثبوت کو استعارہ تشبیہ کہتے ہیں۔
اس متن کی شرح مولانا عبدالحی لکھنوی نے شرح وقایہ مع حاشیہ عمدة الرعاہ جلد اول میں صفحہ ۴۸ پر مندرجہ ذیل میں لکھی ہے :-

رکنت اجری فی میدان حفظہ طلقاً طلقاً۔ قوله طلقاً طلقاً هو بفتح تین يقال للشوط وعقد اجری الفرس وغیره الى غاية مامرة ومنه طاف بالكعبه

سبعة اشواط سعي بين الصفا والمروة سبعة اشواط وعدى الفرس طلقا و
 طلقتين و الفرس انه كان يحفظ مقدر ما جولفه وليس بلسين ه
 حافظ جی صاحب (متوفی ۱۲۰۶ھ ۱۷۹۱ء) سے قبل مولانا عنایت اللہ قادری قصوری (متوفی ۱۱۴۱ھ
 ۱۷۲۸ء) نے شرح وقایہ کا حاشیہ غایۃ المحواشی " لکھا جس میں آپ نے اس کثرت سے فقہی مسائل
 و مباحث کی تفصیل و توضیح کی ہے کہ بقول مولانا عبدالحی لکھنوی ایک فقہی دائرۃ المعارف معلوم ہوتا ہے
 لیکن غایۃ المحواشی میں وہ محاسن اور علمی خوبیاں نہیں ہیں جو خوبیاں زیر نظر کتاب میں بوجہ مختلف علوم و
 فنون کے پائی جاتی ہیں۔

شرح وقایہ کی عبارت پر جو سوالات وارد ہوتے ہیں۔ ان کا مکمل جواب دیا ہے۔ اور بہال جواب ہوا
 سوال نہ تو تو سوال کا ذکر کیا ہے۔ علاوہ ازیں سخت ترین عبارتوں کی آپ نے بہت اچھے اور محققانہ انداز میں
 وضاحت کی ہے۔

یہ حاشیہ علی میدان میں بہت کارآمد ہے البتہ اس میں صرف اس قدر کی ہے کہ مصنف نے محققانہ بحث
 نو کی ہے لیکن محدثانہ بحث سے اجتناب کیا ہے۔ باوجود اس کے علماء و طلباء دونوں طبقوں کے لئے مفید ہے
 اس کا دوسرا نسخہ کہیں نہیں ملا۔ یہ حفاظت و اشاعت کا مستحق ہے اور صوبہ سرحد کی اسلامی فقہی ادب میں ایک
 بیش بہا علمی ذخیرہ ہے۔

بقیہ از جہاد اور اسلام ص ۲

لوگ کام کرتے ہیں وہ بھی جہاد ہے بشرطیکہ اس میں یہ نیت ہو۔ کہ یہ جہاد کے کام میں استعمال ہوگی۔ اس طرح کپڑے
 کے کارخانے میں کام کرنے والے یہ کپڑے مجاہدین کے کام آئیں گے۔ یہ بھی جہاد ہے۔ اسی طرح کاشتکار جب غلے
 کی کاشت کرتا ہے تو وہ اگر یہ نیت کرے کہ یہ مجاہدین کھائیں گے تو یہ بھی جہاد ہے اس لئے کہ بغیر کھائے پیتے
 جہاد نہیں ہو سکتا۔ اسی طرح ہسپتال میں زخمیوں اور بیماروں کا علاج اور خدمت گزاری بھی جہاد ہے اور بایں
 اور ریل گاڑی اور دیگر ذرائع آمد و رفت وغیرہ میں کام کرنے والے بھی مجاہدین کی صف میں شامل ہیں۔ جب ان
 کی نیت یہ ہو کہ اس میں مجاہدین کو رستہ اور کمک پہنچائی جائے گی۔

اسلام میں جہاد کا دائرہ بہت وسیع ہے اور جہاد کے موقع میں حکومت کی فوج، پولیس صنعتی زرعی مصلحتی
 اسلامی، نشریاتی تمام محکمات جہاد کے زمرہ میں داخل ہیں۔